

CANTARES

(Charumóŭarü wiyae)

.....

Charumóŭarü wiyae

3 ⁶¿Rü texé tixī ya yíxema ngéma ínachianexŭwa duŭxŭgü tŭxŭ ne ngetaxŭgŭxe naemagu i nagúxŭraxŭxŭ i pumáragŭarü caxixŭ? ⁷Rü dŭcax, rü yimá rü Charumóŭ nixī ya duŭxŭgü yangetaŭgŭcü. Rü ínayaxŭmŭcŭgŭ i 60 i churaragŭ i rüporamaegŭxŭ i Iraéanewa. ⁸Rü guxŭma i ngema churaragŭ rü tarawa meama daixŭ icuáxŭ nixī. Rü nŭmagŭ rü nüxŭ nicuaxŭchi nax norŭ âĕxgacŭna nadaugŭxŭ. Rü wŭxichigŭ i nŭma rü nügŭcŭwawa nanatuxchixŭxĕxĕ i norŭ tara nax ngĕmamaxā norŭ âĕxgacŭxŭ ínapoxŭgŭxŭcax ega äŭcŭmaxŭwa nangexmagŭgu i chŭtacŭ. ⁹Rü nŭma ga âĕxgacŭ ga Charumóŭ rü Líbanucŭāx i ocayiwawa nanaxŭ ga wŭxi ga nawexŭ nax namaxā yangetaŭgŭiaxŭcax. ¹⁰Rü guma napawerugŭ ga guma nawexŭ rü diĕrumŭnaxcax nixŭgŭ. Rü yema norŭ ngŭxcaxwexŭruxŭ rü úirunaxcax nixī. Rü yema norŭ tochicaxŭ rü naxchiru i dauxracharaxŭmaxā natŭĕtŭ. Rü naxŭmawa rü Yerucharéŭcŭāx ga

pacŭgŭ rü meama inangaxāĕgŭ yerŭ nüxŭ ingechaŭgŭ. ¹¹Pa Pacŭgŭ i Chióŭcŭāx irŭ ípechoxŭ nax ípeyadaugŭxŭcax ya âĕxgacŭ ya Charumóŭ rü nüxŭ pedaxŭ i ngema ngaxcueruxŭ ga naé nüxŭ ŭxŭ ga yexguma yangŭxgu rü nawa nanguxgu ga yema ngunexŭ ga taāxĕ nagu nayaxuxŭ!

.....

4 ⁷Rü Charumóŭ rü ñanagŭrŭ: “Cuma rü cumexechi, Pa Chŭxmax, rü cuxŭ changexā rü nataxuma i taxacŭ i chixexŭ i cuwa ngĕxmaxŭ. ⁸iRü Líbanuwa rŭxŭe rü chowe rŭxŭ, Pa Chŭxmax! Rü ngŭxā maxpŭne ya Amaná rü Chení rü Ermóŭtapexegu taxŭgŭ nax ngéma nagu rŭdaunŭxŭcax i ngatexŭ i nagu naxāxmaŭgŭxŭ i aigŭ i leóŭ, rü aigŭ i yowaruna. ⁹Pa Mexechicŭ Pa Chŭxmax, rü choxŭ cugŭ cungŭcháŭxĕxĕ i wŭxitama i curŭ dawaenŭmaxā, rü wŭxichimŭŭtama i cuchagŭmaxā. Rü marŭ tama yaxna chaxŭnŭ nax choxŭ cungŭcháŭxŭ”, ñanagŭrŭ ga Charumóŭ.

.....

Naxmaxariü dexa

6 ³Rü naxmax rü ngĩgürügü: “Rü choma rü chautearü chixĩ, rü nũma ya chaute rü choxrü nixĩ. Rü nũma rü putũranecũwa nanagagũ i ngẽma norũ carnérügü”, ngĩgürügü.

.....

8 ⁶Rü ngĩma rü ngĩgürügü: “iCurü maxũnewa choxũ nangexmaxẽxẽ rü ñoma cugũchacũgu choxũ quigaxũrũxũ choxũ ixĩxẽxẽ! Erũ ngẽma ngechaũ rü ñoma yurũxũ naporaxũchi. Rü ngẽma ngũchaũ rü napora ñoma yuwa

cunagaxũrũxũ. Rü ngẽma ngechaũ i poraxũ i tawa ínguxũ rü Tupanaxũtawa nixĩ i ne naxũxũ. ⁷Rü ngẽma dexá i guxũma i márwa ngẽmaxũ rü tama ningu nax yanaxoxẽẽaxũcax i ngẽma ngũchaũ i tũxũ ngẽmaxũ, rü woo guxũma i natũgũarũ dexá rü taxucĩrũwama nayanaxoxẽxẽ. Rü ngẽxguma chi texé ya diẽruãxũchixe gucũma ya tũmaarũ diẽrũmaxã naxcax tataxechaũgu i ngẽma ngũchaũ, rü taxucĩrũwatãma tũxna nangu”, ngĩgürügü.

.....